

मराठवाडा विकास कार्यक्रम.....  
लातूर येथील रेशीम संकुलासाठी उर्वरित निधी  
उपलब्ध करून देणेबाबत.....

## महाराष्ट्र शासन

सहकार, पणन व वस्त्रोद्योग विभाग

शासन निर्णय क्रमांक: रेशीम-११०८/ प्र. क्र.६७/ रेशीम कक्ष

मादाम कामा रोड, हुतात्मा राजगुरु चौक

मंत्रालय, मुंबई ४०० ०३२

तारीख: १५ फेब्रुवारी, २०१४.

### वाचा —

- १) शासन निर्णय, नियोजन विभाग क्र. मविका-२००७/ प्र. क्र.९९/ का-१४५६,  
दिनांक २३ जानेवारी, २००८
- २) शासन निर्णय, सहकार, पणन व वस्त्रोद्योग विभाग क्र. रेशीम-११०८/ प्र.क्र.६७/ रेशीम कक्ष,  
दिनांक १५ जुलै, २००८
- ३) शासन निर्णय, सहकार, पणन व वस्त्रोद्योग विभाग क्र. रेशीम-११०८/ प्र.क्र.६७/ रेशीम कक्ष,  
दिनांक १८ मार्च, २०१०.
- ४) संचालक (रेशीम), नागपूर यांचे पत्र क्र. रेशीम/ कार्या-८/ म.वि.का./२०१३/३३९६,  
दिनांक २७ सप्टेंबर, २०१३
- ५) शासन परिपत्रक वित्त विभाग क्र. अंदाज-२०१३/ प्र.क्र.८५/२०१३/अर्थसंकल्प-३,  
दिनांक २५ एप्रिल, २०१३.

### प्रस्तावना —

मराठवाड्याच्या विकासाची गती वाढविण्यासाठी त्या विभागात पायाभुत सुविधा निर्माण करणे, त्यांचा दर्जा वाढविणे तसेच शैक्षणिक व आरोग्य विषयक सुविधा निर्माण करणे इत्यादी बाबींना उपयुक्त ठरणा-या नवीन योजना/ बाबींचा समावेश असलेल्या “ मराठवाडा विकास कार्यक्रम-२००७ ” या कार्यक्रमास शासनाने वर नमूद दिनांक २३ जानेवारी २००८ च्या शासन निर्णयान्वये मंजूरी दिली आहे. सदर कार्यक्रम सन २००८-०९ व सन २००९-१० मध्ये राबवावयाचा होता. या कार्यक्रमात वस्त्रोद्योग विभागांतर्गत लातूर येथे रेशीम संकुलाच्या बांधकामासाठीच्या रु. ३३७.०० लाखाच्या प्रस्तावाचा समावेश होता. त्यानुसार लातूर येथील रेशीम संकुलाच्या बांधकामाच्या कामास दोन टप्प्यात प्रशासकीय मान्यता देण्यात आली आहे.

त्यामध्ये टप्पा-१ मध्ये कार्यालयीन इमारत, कोष मार्केट व रिलिंग सेंटर बांधकामाच्या रु. १९३.५७ लाखांच्या अंदाजपत्रकास वर नमूद दिनांक १५ जुलै, २००८ च्या शासन निर्णयान्वये मंजूरी देण्यात आली आहे. तसेच टप्पा-२ मध्ये शेतकरी प्रशिक्षण केंद्र व वसतीगृह बांधकामाच्या रु. १४९.५५ लाखांच्या अंदाजपत्रकास प्रशासकीय मान्यता देण्यात आली आहे. या दोन्ही टप्प्यातील कामांसाठी त्या त्या आर्थिक वर्षात उपलब्ध असलेल्या तरतूदीतूनच आवश्यक तो निधी उपलब्ध करून द्यावयाचा होता. त्यानुसार या कामांसाठी काही निधी उपलब्ध करून देण्यात आला आहे. या कामांसाठी टप्पानिहाय उपलब्ध करून देण्यात आलेला निधी, प्रशासकीय मान्यता रक्कम व उपलब्ध करून दिलेला निधी यामधील तफावत याचा तपशील पुढीलप्रमाणे आहे.

( रु. लाखात )

टप्पा	काम	प्रशासकीय मान्यता किंमत (रु.)	उपलब्ध करून देण्यात आलेला निधी (रु.)	तफावत (रु.)
टप्पा-१	कार्यालयीन इमारत, कोष मार्केट व रिलिंग सेंटर इत्यादी	१९३.५७	१५६.१९	३७.३८
टप्पा-२	शेतकरी प्रशिक्षण केंद्र व वसतीगृह	१४९.५५	१३४.९०	१४.६५
एकूण		३४३.१२	२९१.१९	५२.०३

प्रशासकीय मान्यतेच्या तुलनेत रु. ५२.०३ लाख इतका निधी कमी उपलब्ध झाला असल्याने टप्पा-१ व टप्पा-२ मध्ये प्रशासकीय मान्यता मिळालेली सर्व कामे पूर्ण करण्यासाठी प्रशासकीय मान्यतेच्या रकमेइतका निधी उपलब्ध करून देण्याचा प्रस्ताव सार्वजनिक बांधकाम मंडळ, लातूर यांनी संचालक (रेशीम) यांच्यामार्फत शासनास सादर केला आहे. त्यास अनुसरून लातूर रेशीम संकुलाच्या दोन्ही टप्प्यातील कामे पूर्ण करण्यासाठी प्रशासकीय मान्यतेची किंमत व आतापर्यंत उपलब्ध करून देण्यात आलेला निधी यामधील तफावतीएवढा म्हणजे रु. ५२.०३ लाख इतका निधी उपलब्ध करून देण्याची बाब शासनाच्या विचाराधिन होती.

### शासन निर्णय—

वस्त्रोद्योग विभागाच्या प्रशासकीय नियंत्रणाखालील मराठवाडा विकास कार्यक्रम २००७ या कार्यक्रमांतर्गत सुरू करण्यात आलेल्या लातूर रेशीम संकुलाच्या बांधकामाच्या टप्पा-१ व टप्पा-२ मधील कामांना अनुक्रमे रु. ३७.३८ लाख व रु. १४.६५ लाख असा एकूण रु. ५२.०३ लाख निधी वितरीत करण्यास शासन मंजूरी देत आहे.

२. सदर निधी खर्च करण्यासाठी संचालक (रेशीम), रेशीम संचालनालय, नागपूर यांच्या अधिनस्त ठेवण्यात येत असून त्यांनी तो पुढे संबंधितांना वितरीत करावा.
  ३. सदर निधी BEAMS प्रणालीवर वितरीत करण्यात येत आहे. या निधीचा खर्च अहवाल सार्वजनिक बांधकाम मंडळ, लातूर यांनी संचालक (रेशीम) यांच्यामार्फत शासनास सादर करावा. यावरील खर्च मागणी क्र. व्ही-२, लेखाशिर्ष-२८५१, ग्रामोद्योग व लघुउद्योग, ११०, संमिश्र ग्रामोद्योग व लघुउद्योग आणि सहकारी संस्था, ११० (दोन) पंचवार्षिक योजनांतर्गत योजना, (०२) (४५) रेशीम उत्पादक, खादी ग्रामोद्योग व ग्रामोद्योग विकास (२८५१ १२०४), ३१, सहायक अनुदाने (वेतनेतर) या लेखाशिर्षाखाली सन २०१३-१४ या वर्षी असलेल्या तरतूदीतून भागविण्यात यावा व त्याच लेखाशिर्षाखाली खर्ची टाकण्यात यावा.
  ४. या शासन निर्णयान्वये उपलब्ध करून देण्यात आलेला निधी संबंधित कामांवरच खर्च होईल याची दक्षता सर्व संबंधितांनी घ्यावी.
  ५. हा शासन निर्णय वित्त विभागाच्या वर नमूद दिनांक २५ एप्रिल, २०१३ च्या परिपत्रकास अनुसरून नियोजन विभाग व वित्त विभाग यांच्या मान्यतेने व नियोजन विभागाच्या अनौचारिक संदर्भ क्र. ७४८/का.१४३१, दिनांक ११ डिसेंबर, २०१३ व वित्त विभागाच्या अनौपचारिक संदर्भ क्र. ५१/१४/व्यय-२, दिनांक ४ फेब्रुवारी, २०१४ अन्वये दिलेल्या मंजूरीस अनुसरून निर्गमित करण्यात येत आहे
- सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०२१५१५४४१४०३०२ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.
- महाराष्ट्राचे राज्यपाल यांच्या आदेशानुसार व नावाने.

( वि. रा. ठाकूर )

अवर सचिव, महाराष्ट्र शासन

प्रत,

१. संचालक (रेशीम) रेशीम संचालनालय, महाराष्ट्र राज्य, नागपूर
२. महालेखापाल (लेखापरीक्षा) महाराष्ट्र १-२, मुंबई/ नागपूर
३. महालेखापाल (लेखा व अनुज्ञेयता) महाराष्ट्र १-२, मुंबई/ नागपूर
४. मुख्य अभियंता, सार्वजनिक बांधकाम प्रादेशीक विभाग, औरंगाबाद
५. अधीक्षक अभियंता सार्वजनिक बांधकाम मंडळ, उस्मानाबाद
६. कार्यकारी अभियंता, सार्वजनिक बांधकाम मंडळ, लातूर

७. जिल्हा कोषागार अधिकारी, लातूर
८. सहायक संचालक, प्रादेशीक रेशीम कार्यालय, औरंगाबाद
९. जिल्हा रेशीम कार्यालय, लातूर
१०. नियोजन विभाग (का. १४३१) / वित्त विभाग (व्यय-२) मंत्रालय, मुंबई
११. अवर सचिव (१७-स), सहकार, पणन व वस्त्रोद्योग विभाग, मंत्रालय, मुंबई
१२. निवड नस्ती रेशीम कक्ष